

GITA GOVINDAM CHAPTER 1 - SAMODA DAMODARA

□ gītagōvindam □

□ aṣṭapadī □

□ śrī gōpālaka dhyānam □

yadgōpīvanēndumaṇḍanamabhūtkastūrikāpatrakam yallakṣmīkuchaśātakumbha
kalaśē vyāgōchamindīvaram □

yannirvāṇavidhānasādhanavidhau siddhāñjanam yōginām tannaśyāmaḷamāvirastu
hṛdayē kṛṣṇābhidhānam mahah □ 1 □

□ śrī jayadēva dhyānam □

rādhāmanōramaramāvararāsalīla-gānāmṛtaikabhaṇitam kavirājarājam □

śrīmādhavārchchanavidhavanurāgasadma-padmāvatīpriyatamam praṇatōsmi nityam
□ 2 □

śrīgōpalavilāsinī valayasadratnādīmugdhākṛti

śrīrādhāpatipādapadmabhajanānandābdhimagnō'niśam □

lōkē satkavirājarāja iti yaḥ khyātō dayāmbhōnidhiḥ taṃ vandē

jayadēvasadgurumaham padmāvatīvallabham □ 3 □

□ prathamah sargah □

□ sāmōdadāmōdaraḥ □

mēghairmēduramambaram vanabhuvah śyāmāstamāladrumbai-rnakam bhīrurayam
tvamēva tadimam rādhē gṛham prāpaya □

ittham nandanidēśitaśchalitayōḥ pratyadhvakuñjadrumam rādhāmādhavayōrjayanti
yamunākūlē rahaḥkēlayaḥ □ 1 □

vāgdēvatācharitachitritachittasadmā padmāvatīcharaṇachāraṇachakravartī □

śrīvāsudēvaratikēlikathāsamētam ētam karōti jayadēvakaviḥ prabandham □ 2 □

yadi harismaraṇē sarasam manō yadi vilāsakalāsu kutūhalam □

madhurakōmalakāntapadāvalīm śṛṇu tadā jayadēvasarasvatīm □ 3 □

vāchaḥ pallavayatyumāpatidharaḥ sandarbhaśuddhiṃ girāṃ jānītē jayadēva ēva
śaraṇaḥ ślāghyō durūhadrutē □
śṛṅgārōttarasatpramēyarachanairāchāryagōvardhana-spardhī kō'pi na viśrutaḥ
śrutidharō dhōyī kavikṣmāpatiḥ □ 4 □

□ gītaṃ 1 □

pralayapayōdhijalē dhṛtavānasi vēdam □
vihitavahitracharitamakhēdam □
kēśava dhṛtamīnaśarīra jaya jagadīśa harē □ 1 □

kṣitirativipulatarē tava tiṣṭhati pṛṣṭhē □
dharaṇidharaṇakiṇachakraḡariṣṭhē □
kēśava dhṛtakachChaparūpa jaya jagadīśa harē □ 2 □

vasati daśanaśikharē dharaṇī tava lagnā □
śaśini kalaṅkakalēva nimagnā □
kēśava dhṛtasūkararūpa jaya jagadīśa harē □ 3 □

tava karakamalavarē nakhamadbhutaśṛṅgam □
dalitahiraṇyakaśiputanubhṛṅgam □
kēśava dhṛtanaraharirūpa jaya jagadīśa harē □ 4 □

Chalayasi vikramaṇē balimadbhutavāmana □
padanakhanīrajanitajanapāvana □
kēśava dhṛtavāmanarūpa jaya jagadīśa harē □ 5 □

kṣatriyarudhiramayē jagadapagatapāpam □
snapayasi payasi śamitabhavatāpam □
kēśava dhṛtabhṛghupatirūpa jaya jagadīśa harē □ 6 □

vitarsi dikṣu raṇē dikpatikamanīyam □
daśamukhamaulibaliṃ ramaṇīyam □
kēśava dhṛtarāmaśarīra jaya jagadīśa harē □ 7 □

vahasi vapuṣi viśadē vasanaṃ jaladābham □
halahatibhītimilitayamunābham □
kēśava dhṛtahaladhararūpa jaya jagadīśa harē □ 8 □

nindasi yajñavidhērahaha śrutijātam □
sadayahṛdayadarśitapaśughātam □
kēśava dhṛtabuddhaśarīra jaya jagadīśa harē □ 9 □

mlēchChanivahanidhanē kalayasi karavālam □
dhūmakētumiva kimapi karālam □
kēśava dhṛtakalkiśārīra jaya jagadīśa harē □ 10 □

śrījayadēvakavēridamuditamudāram □
śṛṇu sukhadaṃ śubhadaṃ bhavasāram □
kēśava dhṛtadaśavidharūpa jaya jagadīśa harē □ 11 □

vēdānuddharatē jagannivahatē bhūgōlamudbibhratē daityaṃ dārayatē balim
Chalayatē kṣatrakṣayaṃ kurvatē □
paulastyāṃ jayatē halaṃ kalayatē kāruṇyamātanvatē mlēchChānmūrchChayatē
daśākṛtikṛtē kṛṣṇāya tubhyaṃ namaḥ □ 5 □

□ gītaṃ 2 □

śritakamalākuchamaṇḍala! dhṛtakuṇḍala! □
kalitalalitavanamāla! jaya, jaya, dēva! harē! □ 1 □

dinamaṇīmaṇḍalamaṇḍana! bhavakhaṇḍana! □
munijanamānasahaṃsa! jaya, jaya, dēva! harē! □ 2 □

kāliyaviṣadharagañjana! janarañjana! □
yadukulanaladinēśa! jaya, jaya, dēva! harē! □ 3 □

madhumuranarakavināśana! garuḍāsana! □
surakulakēlinidāna! jaya, jaya, dēva! harē! □ 4 □

amalakamaladalalōchana! bhavamōchan! □
tribhuvanabhavananidhāna! jaya, jaya, dēva! harē! □ 5 □

janakasutākṛtabhūṣaṇa! jitadūṣaṇa! □
samaraśamitadaśakhaṇṭha! jaya, jaya, dēva! harē! □ 6 □

abhinavajaladharasundara! dhṛtamandara! □
śrīmukhachandrachakōra! jaya, jaya, dēva! harē! □ 7 □

śrījayadēvakavēridaṃ kurutē mudam □
maṅgalamujjvalagītaṃ; jaya, jaya, dēva! harē! □ 8 □

padmāpayōdharataṭiparirambhalagna-kāśmīramudritamurō madhusūdanasya □
vyaktānurāgamiva khēladanaṅgakhēda-svēdāmbupūramanupūrayatu priyaṃ vaḥ □ 6
□

vasantē vāsantīkusumasukumārairavayavai-rbhramantīm kāntārē
bahuvihitakṛṣṇānusaraṇām □

amandaṃ kandarpajvarajanitachintākulatayā valadbādhāṃ rādhāṃ sarasamidamuchē
sahacharī □ 7 □

□ gītaṃ 3 □

lalitalavaṅgalatāpariśīlanakōmalamayasamīrē □
madhukaranikarakarambitakōkilakūjitakuñjakuṭīrē □
viharati haririha sarasavasantē nṛtyati yuvatijanēna samaṃ sakhi virahijanasya
durantē □ 1 □

unmadamadanamanōrathapathikavadhūjanajanitavilāpē □
alikulasaṅkulakusumasamūhanirākulabakulakalāpē □ 2 □

mṛgamadasaurabharabhasavaśaṃvadanavadalamālatamālē □
yuvajanahṛdayavidāraṇamanasijanakaruchikiṃśukajālē □ 3 □

madanamahīpatikanakadaṇḍaruchikēśarakusumavikāsē □
militaśīlīmukhapāṭalipaṭalākṛtasmaratūṇavilāsē □ 4 □

vigalitalajjitajagadavalōkanataruṇakarūṇakṛtahāsē □
virahinikṛntanakuntamukhākṛtikētakadanturitāsē □ 5 □

mādhavikāparimalalalitē navamālikajātisugandhau □
munimanasāmapi mōhanakāriṇi taruṇākāraṇabandhau □ 6 □

sphuradatimuktalatāparirambhaṇamukulitapulakitachūtē □
bṛndāvanavipinē parisaraparigatayamunājalapūtē □ 7 □

śrījayadēvabhaṇitamidamudayati haricharaṇasmṛtisāram □
sarasavasantasamayavanavarṇanamugatamadanavikāram □ 8 □

daravidalitamallīvallichañchatparāga-prakaṭitapaṭavāsairvāsayan kānanāni □
iha hi dahati chētaḥ kētakīgandhabandhuḥ prasaradasamabāṇaprāṇavadgandhavāhaḥ
□ 8 □

unmīlanmadhugandhalubdhamadhupavyādhūtachūtāṅkura-
krīḍatkōkilakākalīkalakalairudgīrṇakarṇajvarāḥ □
nīyantē pathikaiḥ kathaṅkathamapi dhyānāvadhānakṣaṇa-
prāptaprāṇasamāsamāgamarasōllāsairamī vāsarāḥ □ 9 □

anēkanārīparirambhasambhrama-sphuranmanōhārivilāsālālasam □
murārimārādupadarśayantyasau sakhī samakṣaṃ punarāha rādhikām □ 10 □

□ gītaṃ 4 □

chandanacharchitanīlakalēbarapītavasanavanamālī □
kēlichalanmaṇikuṇḍalamaṇḍitagandaṇḍayugasmitasālī □
haririhamugdhavadhūnikarē vilāsini vilasati kēliparē □ 1 □

pīnapayōdharabhārabharēṇa hariṃ pariramyā sarāgam □
gōpavadhūranugāyati kāchidudañchitapañchamarāgam □ 2 □

kāpi vilāsavilōlavilōchanakhēlanajanitamanōjam □
dhyāyati mugdhavadhūradhikaṃ madhusūdanavadanasarōjam □ 3 □

kāpi kapōlatalē militā lapituṃ kimapi śrutimūlē □
chāru chuchumba nitambavatī dayitaṃ pulakairanukūlē □ 4 □

kēlikalākutukēna cha kāchidamuṃ yamunājalakūlē □
mañjulavañjulakuñjagataṃ vichakarṣa karēṇa dukūlē □ 5 □

karatalatālaralavalayāvalikalitakalasvanavaṃsē □
rāsarasē sahanṛtyaparā hariṇā yuvatiḥ praśaśaṃsē □ 6 □

śliṣyati kāmapi chumbati kāmapi kāmapi ramayati rāmām □
paśyati sasmitachāruparāmaparāmanugachChatī vāmām □ 7 □

śrījayadēvakavēridamadbhutakēśavakēlirahasyam □
vṛndāvanavipinē lalitaṃ vitanōtu śubhāni yaśasyam □ 8 □

viśvēṣāmanurañjanēna janayannānandamindīvara-
śrēṇīśyāmalakōmalairupanayannaṅgairanaṅgōtsavam □
svachChandaṃ vrajasundarībhirabhitaḥ pratyaṅgamāliṅkitaḥ śṛṅgāraḥ sakhi
mūrtimāniva madhau mugdhō hariḥ krīḍati □ 11 □

adyōtsaṅgavasadbhujāṅgakavalaklēśādivēśāchalaṃ prālēyaplavanēchChayānusarati
śrīkhaṇḍaśailānilaḥ □
kiṃ cha snigdharasālamaulimukulānyālōkya harṣōdayā-dunmīlanti kuhūḥ kuhūrīti
kalōttālāḥ pikānāṃ giraḥ □ 12 □

rāsōllāsabharēṇavibhramabhṛtāmābhīravāmabhruvā-mabhyarṇaṃ
pariramyānirbharamuraḥ prēmāndhayā rādhayā □
sādhu tvadvadanaṃ sudhāmayamiti vyāhṛtya gītastuti-
vyājādudbhaṭachumbitasmitamanōharī hariḥ pātu vaḥ □ 13 □

□ iti śrīgītagōvindē sāmōdadāmōdarō nāma prathamāḥ sargaḥ □